

వాల్ బాల్ కిట్లు అందజేత



యువతకు వాల్ బాల్ కిట్లు అందజేస్తున్న ఎస్సై రాజ్ కుమార్

సారపాక, డిసెంబర్ 2: మండలంలోని మోతే పట్టణంలోని వలస గిరిజన గ్రామమైన చింత కుంట వలస గిరిజన యువకులు ఎస్సై రాజ్ కుమార్ ను సోమవారం కలిశారు. వారికి వాల్ బాల్ కిట్లను ఎస్సై అందజేశారు. ఎస్సై మాట్లాడుతూ గ్రామాల్లో యువత క్రీడల్లో రాణించాలని, యువ తకు తమవంతు సహాయ, సహకారాలు ఎల్లప్పుడూ ఉంటాయన్నారు. యువత చెడు వ్యసనాలకు దూరంగా ఉండాలని, చదువుపై దృష్టి సారించడంతో పాటు క్రీడల్లో రాణిస్తూ గ్రామానికి మంచి పేరు తీసుకొచ్చి బాధ్యతాయుతమైన పౌరులుగా ఎదగాలన్నారు. గిరిజన గ్రామాల్లో సమస్యలుంటే తమ దృష్టికి తేవాలని యువతకు సూచించారు. కార్యక్రమంలో పోలీసు సిబ్బంది పాల్గొన్నారు.

కాంగ్రెస్ విజయోత్సవ ర్యాలీ



ఈ బయ్యారం క్రాసరోడ్ లో విజయోత్సవ ర్యాలీ నిర్వహిస్తున్న కాంగ్రెస్ శ్రేణులు

పినపాక, డిసెంబర్ 4: పినపాక కాంగ్రెస్ అభ్యర్థి పాయం వెంకటేశ్వర్లు విజయోత్సవ ర్యాలీని ఆ పార్టీ శ్రేణులు సోమవారం మండలంలో విజయోత్సవ ర్యాలీ నిర్వహించారు. ఏడాళ్లబయ్యారం నుంచి పినపాక వరకు విజయోత్సవ ర్యాలీ కొనసాగింది. కార్యక్రమంలో కాంగ్రెస్ నాయకులు, కార్యకర్తలు పాల్గొన్నారు.

6 నుంచి మణుగూరు సూపర్ ఫాస్ట్ ఎక్స్ ప్రెస్ రైలు రద్దు

మణుగూరుటౌన్, డిసెంబర్ 4: సింకిండ్రాబాద్ నుంచి మణుగూరు వచ్చే సూపర్ ఫాస్ట్ ఎక్స్ ప్రెస్ రైలు తాత్కాలికంగా రద్దు చేస్తున్నట్లు భద్రాచలం రోడ్ రైల్వే అధికారులు సోమవారం ఒక ప్రకటనలో తెలిపారు. సింకిండ్రాబాద్ నుంచి వచ్చే 17659 నెంబర్ ట్రైన్ ను ఈ నెల 8వ నుంచి 18వ తేదీ వరకు రద్దు చేయడం జరిగిందన్నారు. ఈ నెల 8, 9 తేదీల్లో రైలు రాకపోకలు యధావిధిగా కొనసాగుతాయని పేర్కొన్నారు.

వాతావరణ మార్పుతో రైతుల్లో ఆందోళన

సారపాక/బూర్గంపహాడ్, డిసెంబర్ 4: బంగాళాఖాతంలో ఏర్పడిన తుఫాన్ కారణంగా వాతావరణంలో మార్పులు చోటుచేసుకోవడంతో రైతులు ఆందోళన చెందుతున్నారు. రెండు రోజులుగా వాతావరణంలో మార్పులు చోటుచేసుకోవడం, ఆకాశంలో ముఝులు కమ్ముకోవడంతో ధాన్యం ఆరపోసి ఉండగా ఎప్పుడు ఏం జరుగుతుందోనని రైతులు ఆందోళన చెందుతున్నారు. వాతావరణశాఖ భద్రాద్రి జిల్లాలో రెండు రోజుల పాటు భారీ వర్షాలు, ఈదురుగాలులు ఉంటాయని చెబుతుండడంతో వరికోతలు కోయించే రైతులు తీవ్ర ఆందోళన చెందుతున్నారు. మండలంలో కొన్ని చోట్ల ఇప్పటికే ముందస్తుగా ధాన్యం రాశులపై రైతులు పరదాలు కప్పుతున్నారు. మండలంలో 6400 ఎకరాల్లో వానకాలం పంటను సాగుచేశారు. మండలంలోని మోరంపల్లింబం జర్, అంజనాపురం, బూర్గంపహాడ్ తదితర గ్రామాల్లో రైతులు పంటను కాపాడుకునే చర్యలు చేపట్టారు. రెండు రోజుల పాటు రైతులు వరి కోయవద్దని వ్యవసాయ అధికారులు సూచిస్తున్నారు.

వృద్ధులకు దుప్పట్లు అందజేత

భద్రాచలం, డిసెంబర్ 4: స్థానిక ప్రభుత్వ జూనియర్ కళాశాల సమీపంలోని శ్రీసాయి బాబా ఆలయ అన్నదాన సత్రం వద్ద లిటిల్ ఫ్లవర్స్ విద్యాసంస్థ ఆధినేత, సాయిబాబా ఆలయ మాజీ అధ్యక్షుడు మాగంటి సూర్యం జ్ఞాపకార్థం వారి కుమారులు, మనుషుడు యాచకులకు, వృద్ధులకు లిటిల్ ఫ్లవర్స్ విద్యాసంస్థల డైరెక్టర్లు మాగంటి ప్రసాద్ బాబు, రమేశ్ బాబు సోమవారం దుప్పట్లు అందజేశారు.

భద్రాద్రి రామయ్యకు ముత్తంగి అలంకరణ



స్వామికి కల్యాణం జరిపిస్తున్న అర్చకుడు, వెండి ప్రతిమను ఆలయ ఈవోకు అందజేస్తున్న దాత కుటుంబ సభ్యులు

భద్రాచలం, డిసెంబర్ 4: భద్రాచలం సీతారామచంద్ర స్వామి దేవస్థానంలో సోమవారం అంతరాలయంలోని మూల వరులకు బెంగుళూరు భక్తులు రూ. 30లక్షలతో తయారు చేయించి సమర్పించిన ముత్యాలను పాదిగిన ప్రత్యేక తోడుగులను అర్చకులు ధరింపజేశారు. ఈ ప్రత్యేక వస్త్రాలంకరణలో సీతారామ, లక్ష్మణమూర్తులు భక్తులకు దర్శనమిచ్చారు. తెల్లవారుజామున ఆలయ తలుపులు తెరిచి స్వామికి సుప్రభాత సేవ, ఆరాధన, ఆరగింపు, సేవాకాలం, నిత్య పూజలు, నిత్య హోమాలు, నిత్య బలిహారణం కార్యక్రమాలు నిర్వహించారు. అనంతరం స్వామివారి నిత్య కల్యాణ మూర్తులను బేదా మండపానికి తీసుకొచ్చి సంప్రదాయబద్ధంగా నిత్య కల్యాణం నిర్వహించారు. కల్యాణంలో పాల్గొన్న భక్తులకు స్వామి ప్రసాదాలు శేష



వసాలను అందజేశారు.

సీతారామ, లక్ష్మణమూర్తుల ప్రతిమ అందజేత భద్రాచలం, డిసెంబర్ 4: భద్రాచలం సీతారామచంద్ర స్వామి దేవస్థానానికి ఏపీలోని తిరువూరుకు చెందిన శ్రీరాఘవేంద్ర జ్యాయలర్స్ అధినేత ప్రణవ్ రామ్, గిరిజ దంపతులు కేజీ వెండితో తయారు చేయించిన సీతారామ, లక్ష్మణమూర్తుల ప్రతిమను దేవస్థానం ఈవో ఎల్ రమాదేవికి సోమవారం అందజేశారు. తొలుత వారు రామయ్యను దర్శించుకొని ప్రత్యేక పూజలు చేశారు. అనంతరం ఆలయ ప్రాంగణంలోని ఉపాలయాలను సందర్శించి తీర్థ ప్రసాదాలు స్వీకరించారు. కార్యక్రమంలో దేవస్థానం ఏఈవో భవాని రామకృష్ణ, ఆలయ ఇన్ స్పెక్టర్ కిశోర్, సెక్యూరిటీ అధికారి మంగయ్య, భక్తులు పాల్గొన్నారు.

దివ్యాంగులకు చేయూతనివ్వడం మన బాధ్యత

మణుగూరు ఏరియా జీఎం దుర్గం రామచందర్

మణుగూరుటౌన్, డిసెంబర్ 4: దివ్యాంగులకు చేయూతనివ్వడం మనందరి బాధ్యతగా గుర్తించి వారికి బాసటగా నిలవాలని మణుగూరు ఏరియా జీఎం దుర్గం రామచందర్ అన్నారు. సోమవారం అంతరాతీయ దివ్యాంగుల దినోత్సవం సందర్భంగా ఏరియాలోని పీవీ కాలనీ భద్రాద్రి స్టేడియంలో దివ్యాంగులకు క్రీడా, సాంస్కృతిక పోటీలు నిర్వహించారు. కార్యక్రమానికి జీఎం ముఖ్యఅతిథిగా విచ్చేసి మాట్లాడారు. అన్ని అవయవాలు సక్రమంగా ఉన్న వారికి తీసిపోని విధంగా దివ్యాంగులు ఆత్మవిశ్వాసంతో అంగవైకల్యాన్ని జయిస్తూ వివిధ రంగాల్లో అద్భుతాలు సృష్టిస్తున్నారన్నారు. వారికి బాసటగా నిలిచేందుకు సింగరెణి సీఎస్ఆర్ నిధులలో కొంత శ్రీసత్యసాయి దివ్యాంగుల పాఠశాలకు అన్నివిధాలుగా సహాయసహకారాలు అందించడంతో పాటు ఆ పాఠశాల ఉపాధ్యాయులకు సంస్థ ద్వారా ప్రతినెలా గౌరవవేతనాలు అందించడం జరుగుతుందన్నారు. డీజీఎం(పర్సనల్) ఎన్ రమేశ్ మాట్లాడుతూ సున్నిత మనస్సులైన



బహుమతులు అందజేస్తున్న జీఎం దుర్గం రామచందర్

దివ్యాంగుల పట్ల తమ తల్లిదండ్రులు వివక్ష చూపకూడదన్నారు. ప్రతిఒక్కరు వారికి విద్య, క్రీడా, ఉద్యోగ రంగాల్లో అందరితో సమానమైన గౌరవాన్ని అందించాలన్నారు. అనంతరం దివ్యాంగులు ప్రదర్శించిన సాంస్కృతిక ప్రదర్శనలు అందరినీ ఆకట్టుకున్నాయి. కార్యక్రమంలో సీనియర్ పర్సనల్ అధికారులు సింగు శ్రీనివాస్, రామేశ్వరరావు, ఎంఓ మదారసాహెబ్, స్పోర్ట్స్ సూపర్వైజర్ జాన్ వెస్లీ, సేవా సెంట్రల్ షాకిరాబేగం, సేవా సభ్యులు తదితరులు పాల్గొన్నారు.

ఎమ్మెల్సీ తాతా మధును సత్కరించిన భద్రాచలం ఎమ్మెల్యే తెల్లం



తాతా మధును సత్కరిస్తున్న ఎమ్మెల్యే వెంకట్రావు

భద్రాచలం, డిసెంబర్ 4: ఎమ్మెల్సీ, భద్రాచలం నియోజక వర్గ ఎన్నికల ఇన్ ఛార్జ్ తాతా మధు సూదన్ ను భద్రాచలం ఎమ్మెల్యే డాక్టర్ తెల్లం వెంకట్రావు ఖమ్మంలోని బీఆర్ఎస్ కార్యాలయంలో సోమవారం సత్కరించి, భద్రాద్రి రామయ్య ప్రసాదాలు అందజేశారు. ఎమ్మెల్యే తెల్లం మాట్లాడుతూ రెండు నెలలుగా తన వెంటే ఉండి, అపార్థిశులు శ్రమించి తన విజయానికి కృషి చేసిన ఎమ్మెల్సీని సత్కరించుకోవడం సంతోషంగా ఉందన్నారు. ప్రజలు తనకు అప్పగించిన బాధ్యతను సక్రమంగా నేరవేరుస్తానని చెప్పారు. కార్యక్రమంలో బీఆర్ఎస్ భద్రాచలం మండల అధ్యక్షుడు అరికెల్ల తిరుపతిరావు, ఎంఓ నవాబ్, నక్కా ప్రసాద్, మల్లెల లోకేశ్, సాగి శ్రీనివాసరాజు తదితరులు పాల్గొన్నారు.

భద్రాద్రికి అయ్యప్ప దీక్షాపరుల పాదయాత్ర



పాదయాత్రగా భద్రాచలం వెళ్తున్న జగ్గతండాకు చెందిన అయ్యప్ప దీక్షాపరులు

సారపాక, డిసెంబర్ 4: భద్రాచలం శ్రీసీతారామచంద్ర స్వామిని దర్శించుకునేందుకు పాల్గొనేందుకు పాల్గొనే జగ్గతండాకు చెందిన అయ్యప్ప దీక్షాపరులు కాలినడకన పాదయాత్రగా వెళ్లి సోమవారం సారపాకకు చేరుకున్నారు. వారిని కలిసిన విలేకరులతో మాట్లాడారు. పాల్గొనేందుకు నుంచి భద్రాచలంలోని శ్రీసీతారామలను దర్శించుకునేందుకు పదిమంది అయ్యప్ప దీక్షాపరులతో కాలినడకన వెళ్తున్నామని గురుస్వామి శ్యామ్ తెలిపారు. భద్రాద్రికి పాదయాత్రగా వెళ్తున్న అయ్యప్ప దీక్షాపరులు సీతయ్య, రాము, అరవింద్, ప్రణయ్ మణికంఠ, అనిల్, శివ, ఉదయ, బాలాజీ, అఖిల్ లు ఉన్నారు.

శివాలయాల్లో 'కార్తీక' శోభ

సారపాక, డిసెంబర్ 4: కార్తీకమాసాన్ని పురస్కరించుకుని సారపాకలో సోమవారం భక్తులు అత్యంత భక్తిశ్రద్ధలతో పూజలు నిర్వహించారు. కార్తీక మాస మూడోవ సోమవారం మహిళలు తెల్లవారుజామునే తలంటు స్నానాలు ఆచరించి ఇంటి వద్ద పూజలు నిర్వహించారు. అనంతరం ఉదయం 5 గంటలకు సమీపంలోని ఆలయాల్లో కార్తీకదీపాలను వెలిగించి స్వామివార్లకు ప్రత్యేక పూజలు నిర్వహించారు. కొందరు భక్తులు భద్రాచలం శ్రీసీతారామచంద్రస్వామి ఆలయం సమీపంలోనే ఉండడంతో పాటు గోదావరి నదిలో పుణ్యస్నానాలు ఆచరించేందుకు అక్కడికెళ్లారు. కార్తీకమాసం ప్రతిరోజూ పరమపవిత్రం కావడంతో సారపాక గణేశ్ కాలనీలోని శ్రీశివపార్వతి సీతారామ మందిరం, గాంధీనగర్ లోని శ్రీకనకదుర్గమ్మ ఆలయం, పాత సారపాకలోని శ్రీసత్యనారాయణస్వామి ఆలయం, అంజనేయ ఆలయం, సాయిబాబా ఆలయం, ముత్యాలమ్మ గుడివద్ద తెల్లవారుజామున మహిళలు కార్తీక దీపాలను వెలిగించి పూజలు నిర్వహిస్తున్నారు. ఒక్క శైవక్షేత్రాల్లోనే కాకుండా ఇతర ఆలయాల్లో భక్తులు పోటిస్తారు. భక్తులకు ఎలాంటి ఇబ్బందులు తలెత్తకుండా నిర్వాహకులు అన్ని ఏర్పాట్లు చేశారు.

పాయం గెలుపు పట్ల హర్షం

గుండాల్, డిసెంబర్ 4: పినపాక నియోజకవర్గ కాంగ్రెస్ అభ్యర్థి పాయం వెంకటేశ్వర్లు గెలుపుపట్ల కాంగ్రెస్, మిత్రపక్షాల నాయకులు హర్షం వ్యక్తం చేశారు. సోమవారం గుండాల్ లోని కాంగ్రెస్ కార్యాలయంలో నాయకులు విలేకరులతో మాట్లాడారు. 34,129 ఓట్ల మెజారిటీ గెలవడం ప్రతి ఒక్కరి కృషి అన్నారు. నాయకులు బాధ్యతతో పనిచేస్తూ మండల అభివృద్ధికి ప్రతి ఒక్కరూ కృషిచేయాలని కోరారు. కార్యక్రమంలో కాంగ్రెస్ పార్టీ మండల అధ్యక్షుడు కొడెం ముత్యం చారి, మండల కో కన్వీనర్ ఎన్ కే ఖదీర్, టీజీఎస్ మండల అధ్యక్షుడు గొల్లపల్లి రమేశ్, సీపీఐ నాయకులు వాగబోయిన రమేశ్, టీడీపీ నాయకులు ఇల్లండుల నర్సింహులు, నాయకులు ఈసం పాపారావు, దార అశోక్, మాజీ ఎంపీపీ చాట్ల పద్మ, సర్పంచ్ అశ్రీర మోహన్, వూకె బుచ్చిబాబు, ఎన్ కే షాహిద్, రమేశ్ పాల్గొన్నారు.

సీజనల్ వ్యాధుల పట్ల జాగ్రత్తగా ఉండాలి

కరకగూడెం, డిసెంబర్ 4: సీజనల్ వ్యాధుల పట్ల విద్యార్థులు జాగ్రత్తగా ఉండాలని మండల పీహెచ్సీ వైద్యాధికారి దుర్గాభవాని అన్నారు. సోమవారం మండలంలోని చిరుమళ్ల బాలుర ఆశ్రమ పాఠశాలలో ఏర్పాటు చేసిన వైద్య శిబిరం లో 40మంది విద్యార్థులకు వైద్య పరీక్షలు నిర్వహించి ఉచితంగా మందులు అందజేశారు. ఆమె మాట్లాడుతూ విద్యార్థులు ఎటు వంటి అనారోగ్య తలెత్తిన వెంటనే స్థానిక పీహెచ్సీలో చికిత్స పొందాలని సూచించారు. కార్యక్రమంలో పిహెచ్సీ డాక్టర్, ఉపాధ్యాయులు, విద్యార్థులు, వైద్య సిబ్బంది పాల్గొన్నారు.

జీవో 45 అమలు చేయాలి

భద్రాచలం, డిసెంబర్ 4: జీవో నెంబర్ 45ను అమలు చేయాలని గోండ్లూనా సంక్షేమ పరిషత్ నాయకులు భద్రాచలం ఐటీడీఏ ఏపీవో జనరల్ డివిడెన్ రాజ్ కు సోమవారం వినతి పత్రం అందజేశారు. ఈ సందర్భంగా జీఎస్టీ రాష్ట్ర అధ్యక్షుడు పాయం సత్యనారాయణ మాట్లాడుతూ జీవో 45ను అమలు చేయాలని కోరుతూ ఈ నెల 11న ఐటీడీఏ ఎదుట నిరాహార దీక్షలు ప్రారంభిస్తామన్నారు. దుమ్ముగూడెం మండలంలో ఆదివాసీ విద్యార్థులు బస్సు సౌకర్యం లేక ఇబ్బందులు పడుతున్నారని, తునికి చెరువు, రామచంద్రునిపేట, చెరుపల్లి, మారాయి గూడెం, ఆర్దూ డెం, లక్ష్మీనగరం, రూట్లో ఆర్ట్సి బస్ సౌకర్యం లేకపోవడంతో ఆటోలపై గిరిజనులు ప్రయాణించి ప్రమాదాలకు గురవుతున్నారని ఆవే



ఐటీడీఏ ఏపీవోకు వినతిపత్రం అందజేస్తున్న గిరిజన నాయకులు

దన వ్యక్తం చేశారు. భద్రాచలం మూడు గ్రామ పంచాయతీల ఎన్నికల జీవో 45ను అమలు చేయాలని హైకోర్టు ఆదేశాలు అమలు చేసే మూడు గ్రామ పంచాయతీలకు ఎన్నికలు నిర్వహించాలని కోరారు. అనంతరం దీక్షలకు సంబంధించిన కర పత్రాలను ఆవిష్కరించారు. కార్యక్రమంలో పూనెం నాగేశ్వరరావు, ఇర్నా ప్రకాష్, పాయం సన్యాసి తదితరులు పాల్గొన్నారు.

ఐటీడీఏ పాఠశాలను సందర్శించిన ఏటీడబ్ల్యూ

పల్లశాల, డిసెంబర్ 4: మండలంలోని భద్రాచలం ఐటీడీఏ పరిధిలోని జీవో పాఠశాలను సోమవారం ఏటీడబ్ల్యూ సర్పంచ్ రావు పరిశీలించారు. తోగూడెం జీపీఎస్, లిగాపురం జీపీఎస్, రాజగుంపు జీపీఎస్, కొత్తజన్నలగూడెం జీపీఎస్ తోపాటు గౌరారం బాలికల ఆశ్రమ పాఠశాలను సందర్శించారు. జీవో పాఠశాలలో విద్యార్థుల రోజువారీ న మోడు సంఖ్యను పరిశీలించి ప్రతి ఒక్క విద్యార్థికి రెండు నుంచి పది ఎక్కాలు వచ్చేలా ఉపాధ్యాయులు కృషి చేయాలన్నారు. రాజగుంపు జీపీఎస్ ను పరిశీలించగా పాఠశాల పని చేస్తున్న ఇద్దరు ఉపాధ్యాయులు విధులకు గైర్జరయ్యారని, గుర్తిం చి విద్యార్థులను అడుగగా

ఉపాధ్యాయులు రాలేదని చెప్పారు. మరో ఉపాధ్యాయుడు భాస్కర్ కూడా విధులకు రాకపోవడంతో ఇద్దరు ఉపాధ్యాయుల విధుల గైర్జరమై ఉన్నతాధికారుల దృష్టికి తీసుకెళ్తున్నట్లు తెలిపారు. గౌరారం బాలికల ఆశ్రమం పాఠశాల సందర్శించి మెను సక్రమంగా పెడుతున్నారా లేదా అని తెలుసుకున్నారు. ఆరవ తరగతి నుంచి తొమ్మిదవ తరగతి వరకు వేదిక మేథుమెట్రిక్ అవగాహన కల్పించాలని ఉపాధ్యాయులకు సూచించారు. ఇటీవల జరిగిన రాష్ట్ర స్థాయి పరగు పంపెండ్లో పదోవ తరగతి విద్యార్థిని కుంజా సమృక్క, అనూప, జాష్ణవీలను ఆయన ప్రత్యేకంగా అభినందించారు.